

Gottfriedson et al. v.s kihci okimânâhk pakitinikowisowin osci kanâta

(Court File No. T-1542-12)

Tipahamâtowin tâpwihtamowin masinahikâteu isi opîkiskwêstamâkêwak askihkâna êkwa kihci okimânâhk kanâta, êkota kwayiskascikâtêk askihkâna kwayaskascikêwina misi itôtamowin.

Iyiniw kitimahtâsowi kiskinwahamâtowikamikwa
Askihkân kwayaskascikêwina mâmawi sihkitisahikêwin

Tskihkân kwayaskascikêwina mâmawi sihkitisahikêwin isi okimânâhk kanâta. Tnima sihkitisahikêwin masinahikan osci anima mâmawi wîsahkatamowina kâmôsihtâcik iyiniwak pihtaw osci iyiniw kitimahtâsowi kiskinwahamâtowikamikwa Tnima sihkitisahikêwin itastêw okimânâhk kanâta otôcikaniwâw kâ-mâyitôtawâcik iyiniwak pihtaw osci ohi kitimahtâsowi kiskinwahamâtowikamikwa, êkwa mîna, mâmawi wanihtâwin pîkiskwêwina êkwa sihcikêwina osci iyiniw kitimahtâsowi kiskinwahamâtowikamikwa.

Ôma sihkitisahikêwin namôya osci paspêwiyiniwak kâ-itohtêcik kitimahtâsowikamikwa mâka pihtaw anima mâmawi wîsakihtamowina iyiniwak kâ-môsihtâcik pihtaw osci ôhi kitimahtâsowi kiskinwahamâtowikamikwa.

Ôma sihkitisahikêw ê-pêtâcik opîkiskwêstamâkêwak askihkân Tk'emlups te Secwepemc êkwa shishalh iyiniwak (anihi "opîkiskwêstamâkêwak askihkâna"), ê-sihtoskâkocik kihci nêhiyaw onîkânêwak (Eeyou Istchee).

325 askihkâna wîstwâw sihkitisahikêwak. Kîspin nohtê sihkitisahikêwak, askihkâna poko "pihtikwê" ahpô "wîtahpisôta" kik" anima sihkitisahikêwin pwâmâyisk opâskâwêhowi-pîsim 30, 2022 pihtikwê kisipipayin. Anima pihtikwê ispayik êkwa kipayikâtêw, namôya ayiwâk kâkî wîtahpisôcikâtêw sihkitisahikêwin. Kahkiyaw kâ-masinahamihk askihkâna kâ-sihkitisahikêcik, itohtê www.bandrepairs.ca

Tipahamâtowin tâpwihtamowin

Anima tâpwihtamowin osihcikâtêk êkota **nêwo ohpinikana âskohkêwina**, isihkâtêwa:

- Waniskâpitamihk êkwa kanawêyicikâteki iyiniw pîkiskwêwina;
- Waniskâpitamik êkwa kanawêyicikâtêki iyiniw sihcikêwina;
- Miyo mahcihowin isi iyiniw mâmawi wîkowina êkwa otayisînmowâwa;
- Ta-kiskêhtamihk êkwa ta-kanawêyicikâtêki pimâtisiwina.

Kihci okimânâhk kanâta ka-tipahamwak \$2,800,000,000 (anima "sôniyâw kanawêyicikan") isi kanawêyicikan/namôya sôniyahkêwin kwayisk kakwayaskastâcik askihkân kwayaskascikêwin mâmawi sihkitisahikêwin.

Anima kanawêyicikan/namôya sôniyahkêwin poko kwayask kapimipayitâcik anima sôniyâw kanawêyicikan, êkwa mîna kamâmîkicik anima sôniyâw kanawêyicikan isi 325 mâmawi sihkitisahikêwak kasihtoskamihk anima nêwo ohpinikana âskohkêwina isi kâ-itasinahamihk mâmîkowin masinahikan.

Anima **mâmîkowin masinahikan** ka-astêwa ôhi kîkway:

- **Tânisi ê-wî êsi apacihit sôniyâw:** Tahto askihkan sihkitisahikêw kakahtinêw pêyak tipahamâtowin \$200,000 osci ka-osihât wiyascikêwin isi pêyak ahpô ayiwâk anihi itôtamowin êkwa apacihâtowina osci anihi nêwo ohpinikana âskohkêwina.
- **Mâcihtâk sôniyâw:** Kahtinamihk êkwa ayamihtâk masinahikan osci askihkân, anima sôniyâw kanawêyicikan kamîkihik mâcihtâk sôniyâw, pêyakwan ka-êsi sôniyâmicik askihkâna \$325,000,000, mîna 40% pêyakwan tâpitaw itahkisot, êkwa kâ-iskoniht 60% isi kahkiyaw ayisîniwak. Anima ka-itakihtêk anima pêyakwan kâ-itahkihtêk tipahamâtowina isi tahto askihkân. Anihi onîkânêwak ka-itasiwêwak tâmayikohk mînipitiht osci mâcipayik mâcihtâk sôniyâw, kotakwa sôniyâw nitonamihk osci wahyawêwin mîna kotakwa isi \$325,000,000.
- **Tahtwâ tipahamâtowin:** Tahto askihkân kakahtinamwak tahtwâ tipahamâtowin ikospê mîkihki. Êyakwa mîkowin pêyakwan askihkân kahtinahtwâw, kahkiyaw pokwâwiyak mîna wahyawêwin.

Kahkiyaw sôniyâw ka-iskopayit kîsi tipahamâtowinn osci anihi wiwêyi sôniyâw êkwa mâcipayiki sôniyâwa kwayask ka-apacihêwak anihi kanawêyicikan/namôya sôniyâhkêwin isi kâ-êsi wihtamowihcik osci kwayask sôniyâw wihtamâkêwin.

Anima sôniyâw kanawêyicikan kapimipayin nântaw nîstanaw askiya.

Iskohk nîstanaw pimâtisiwin osci anima sôniyâw kanawêyicikan, tahtwâ tipahamâtowina kamâmîkihik kâ-sôniyâhkêmakahk anima sôniyâw kanawêyicikan. Anima sôniyâhkêwin osci sôniyâw kanawêyicikan kapimipayikâtêw.

Kîsipayiki anima nîstanaw pimâtisiwin osci sôniyâw kanawêyicikan, îskopayiki sôniyâw osci sôniyâw êkwa kotakwa namôya kâmîkihik sôniyâw kamîkowiwak sihkitisahikêwak. Tahto askihkân pahkwênâmâkêwina pêyakwan askihkân pêyakwan pahkwênâmâkêwin iskopayik sôniyâw.

Anima sôniyâw kanawêyicikan/namôya sôniyâhkêwin kapimipayihtâwak mîkowin masinahikan, ka-masinahikâtêw têpiyâhk itakihtêk, tahto ayisîniwak ka-itasicik, êkwa wahyawêwin itakihtêk. Êyakwa masinahikan kamîkowak 40% têpiyâhk itakihtêk, êkwa 60% isi ka-itasicik ayisîniwak êkwa wahyawêwin itakihtêk.

Anima sôniyâw kanawêyicikan/namôya sôniyâhkêwin kapimipayihtâwak kikâ-mitâtaht iyiniw pimipayikêwak, ayinânêw kanawasônikowiwak osci kâsihkitisahikêcik askihkâna êkwa, kîspin pokwêti opimipayikêwak, anihi sihkitisahikêwak, êkwa pêyak kanawasôniht osci kanâta.

Anima sôniyâw kanawêyicikan/tipahikêwak ka-ayâwêwak pokwêti osci pîkiskwêstamâkêwak.

Ka-mîkihik pihtaw osci ôma tâpwihtamowin, anihi askihkân sihkitisahikêwak katâpwihtahkik pakitinowin namôya kapakamiskâkocik nîkânihk sihkitisahikêwina osci kanâta pihtaw osci mâmawi mâyinikêwina kâ-ispayikocik pihtaw osci kâ-osihâtêk êkwa pimipayikêwina osci kitimahtâsowi kiskinwahamâtowikamikwa.

Opîkiskwêstamâkêwak itakimisowina êkwa kamasinahamâhcik pihtaw osci sihkitisahikêwin katipahamwak kanâta êkwa namôya osci sôniyâw ka-otiniht osci sihkitisahikêwak. Kanâta tâpwihtamwak katipahahkik \$20,000,000 kahkiyaw opîkiskwêstamâkêw masinahikêwina êkwa itakihtêwina.

Kahcipis māmawi sikhitisahikêwak opîkiskwêstamâkêwak.

Waddell Phillips Professional Corporation

Sêwîpicikan: 1-888-370-1045 (makîkway tipahamihk)

Masinahêkin: 416-477-1657

Mahtâwi masinahikêwin: bandclass@waddellphillips.ca

Awîna: Band Reparatons Class Action